

تعدیاً زواج، متھے اور حق مہر

[نوطح شدہ تفسیر تیسیر القرآن سے انتخاب]

(۱) سورۃ النساء: آیت نمبر ۳، ۴

وَإِنْ خَفْتُمْ أَلَا نُقْسِطُوا فِي الْأَيْنَنَ فَانْكِحُوهُ مَا طَابَ لَكُمْ مِنَ الْسِّلَامِ
مَشْقَ وَثَلَاثَ وَرَبِيعَ فَإِنْ خَفْتُمْ أَلَا نَعْلَمُ فَوَجَدَهُ أَوْ مَا مَلَكَتْ أَيْمَنَكُمْ ذَلِكَ
أَذْنَقَ أَلَا تَعُولُوا ﴿١﴾ وَمَأْتُوا الْأَيْسَاءَ صَدُقَتِينَ بِخَلَةٍ فَإِنْ طَبَنَ لَكُمْ عَنْ
شَقْ وَمَنْهُ نَفْسًا فَكُلُوهُ هِئَيَا مَرِيَبَا ﴿٢﴾

اور اگر تمہیں یہ خطرہ ہو کہ یتیم لڑکیوں کے بارے میں ان سے انصاف [۱] نہ کر سکو گے تو پھر
دوسری عورتوں سے جو تمہیں پسند آئیں، دو، تین، تین، چار، چار تک نکاح کرو [۲] لیکن اگر تمہیں
یہ اندیشہ ہو کہ ان میں انصاف نہ کر سکو گے تو پھر ایک ہی کافی ہے۔ یا پھر وہ کنیزیں ہیں جو
تمہارے قبضے میں ہوں [۳] بے انصافی سے بچنے کے لیے یہ بات قرین صواب ہے [۴]
نیز عورتوں کو ان کے حق مہر [۵] بخوبی ادا کرو۔ ہاں اگر وہ اپنی خوبی سے اس میں سے کچھ
تمہیں چھوڑ دیں تو تم اسے مزے سے کھاسکتے ہو [۶]

[۱] یتیم لڑکیوں کے سر پرستوں کو ان سے نا انصافی کرنے سے روکا گیا ہے اور فرمایا کہ اگر تم صاحب
جمال لڑکی کا اتنا مہر ادا کر سکو جتنا باہر سے مل سکتا ہے تو تم اس سے نکاح کر سکتے ہو ورنہ اور تھوڑی عورتیں
ہیں، ان میں سے اپنی حسب پسند چار تک بیویاں کر سکتے ہو۔ مگر اس شرط کے ساتھ کہ ان میں مساوات کا
لحاظ رکھو اور اگر یہ کام نہ کر سکو تو پھر ایک بیوی پر اتفاقاً کرو، یا پھر ان کنیزوں پر جو تمہارے ملک میں ہوں۔
مندرجہ ذیل دو احادیث بھی ان احکام پر روشنی ڈالتی ہیں:

۱۔ حضرت عبداللہ بن عمرؓ کہتے ہیں کہ غیلان بن سلمہ ثقیقی جب اسلام لائے تو ان کے نکاح میں دس

عورتیں تھیں۔ آپ ﷺ نے اسے فرمایا: ”ان میں سے کوئی سی چار پسند کرو (باقی چھوڑ دو)۔“

(ابن ماجہ: کتاب النکاح، باب الرجل یسلم و عنده أكثر من أربع نسوة)

۲۔ حضرت عائشہؓ فرماتی ہیں کہ آپ ﷺ جب سفر کا ارادہ کرتے تو اپنی بیویوں کے درمیان قرعہ ڈالتے۔ جس کے نام قرعہ نکلتا، اسے اپنے ہمراہ لے جاتے اور آپؐ ہر بیوی کی باری ایک دن اور ایک رات مقرر کرتے تھے۔ (بخاری: کتاب الہبہ، باب هبة المرأة لغير زوجها)

البته رسول اللہ ﷺ کا معاملہ بالکل الگ ہے کیونکہ آپؐ کی ازواج مطہرات امت کی مائیں ہیں جو کسی دوسری جگہ نکاح نہیں کر سکتی تھیں، لہذا جتنے نکاح آپؐ کر چکے تھے وہ سب آپؐ کے لیے حلال اور جائز قرار دیے گئے۔*

اس آیت سے بعض لوگوں نے یہ سمجھا کہ اسلام میں تعدد ازدواج کی کوئی حد نہیں اور قرآن میں جو دو تین تین، چار چار کے الفاظ آئے ہیں، یہ بطور محاورہ زبان ہیں لعنی دو دو کی بھی اجازت ہے، تین تین کی بھی اور چار چار کی بھی، اور اسی طرح پانچ پانچ اور چھ چھ کی بھی فصاعداد۔ یہ استدلال دو وجہ سے غلط ہے: ایک یہ کہ اگر اجازت عام ہی مقصود ہوتی تو صرف ﴿مَا طَلَبَ لِكُمْ مِنَ النِّسَاءِ﴾ کہہ دیتا ہی کافی تھا۔ چار تک تعین کرنے کی قطعاً ضرورت نہ تھی اور دوسرے یہ کہ سنت نے چار تک حد کی تعین کردی تو پھر اس کے بعد کسی مسلمان کا شیوه نہیں ہو سکتا کہ وہ کوئی دوسری بات کرے۔ جیسا کہ اوپر حضرت عبداللہ بن عمرؓ کی حدیث سے معلوم ہوتا ہے۔

یہ لوگ تو وہ تھے جو افراط کی طرف گئے اور کچھ لوگ تفیریط کی طرف چلے گئے کہ عام اصول یہی ہے کہ صرف ایک عورت سے شادی کی جائے، ان کا استدلال یہ ہے کہ اللہ تعالیٰ نے فرمایا کہ ”اگر تمہیں خدشہ ہو کہ ان میں انصاف نہ کرسکو گے تو پھر ایک ہی کافی ہے۔“ پھر اسی سورہ کی آیت نمبر ۱۲۹ میں فرمایا کہ ”اگر تم چاہو بھی کہ اپنی بیویوں کے درمیان انصاف کرو تو تم ایسا نہ کرسکو گے۔“ گویا آیت نمبر ۳ میں تعدد ازدواج کی جوشروط اجازت دی گئی تھی وہ اس آیت کی رو سے یکسر ختم کر دی گئی۔ لہذا اصل یہی ہے کہ بیوی ایک ہی ہونی چاہئے۔

یہ استدلال اس لحاظ سے غلط ہے کہ اسی سورت کی آیت ۱۲۹ میں آگے یوں مذکور ہے ”لہذا اتنا تو کرو کہ بالکل ایک ہی طرف نہ جھک جاؤ اور دوسری کو نکلتا چھوڑ دو۔“ اور جن باتوں کی طرف عدم انصاف کا اشارہ ہے وہ یہ ہیں کہ مثلاً ایک بیوی جوان ہے، دوسری بڑھی ہے۔ یا ایک خوبصورت ہے اور دوسری بدصورت یا قبول صورت ہے۔ یا ایک کنواری ہے دوسری شیب (شوہر دیدہ) ہے۔ یا ایک خوش مزاج ہے

*بُنِيَ كَرِيمٌ ﷺ كَتَدْ دَازْوَاجَ كَتَدْ حَكْمَتُوْنَ اور اس پر شہادات و اعتراضات کے لئے دیکھیں محدث نومبر ۲۰۰۰ء

اور دوسری تلخ مزاج پاپد مزاج ہے۔ یا ایک ذہین و فطیں ہے اور دوسری بالکل جاہل اور کندڑ ہن ہے۔ اب یہ تو واضح بات ہے کہ اگرچہ ان صفات میں یہوی کا اپنا عمل خل کچھ نہیں ہوتا، تاہم یہ باتیں خاوند کے لیے میلان یا عدم میلان کا سبب ضرور بن جاتی ہیں۔ اور یہ فطری امر ہے، اسی قسم کی نافاضی کا یہاں ذکر ہے۔ اور چونکہ اس قسم کے میلان یا عدم میلان میں انسان کا اپنا کچھ اختیار نہیں ہوتا ہذا ایسے امور پر اللہ تعالیٰ کی طرف سے کوئی گرفت اور موآخذہ نہیں۔ خاوند سے انصاف کا مطالبہ صرف ان باتوں میں ہے جو اس کے اختیار میں ہیں۔ جیسے نان و نفقة، ان کی ضروریات کا خیال رکھنا اور شب برسی کے سلسلہ میں باری مقرر کرنا وغیرہ۔ کون نہیں جانتا کہ رسول اللہ ﷺ کو اپنی بیویوں میں سے حضرت عائشہؓ سے زیادہ محبت تھی اور اس کی وجہ یہ تھیں کہ آپ کنواری تھیں، نو عمر تھیں، ذہین و فطیں اور خوش شکل تھیں۔ چنانچہ آپ ﷺ یہ دعا بھی فرمایا کرتے تھے کہ ”یا اللہ! جن باتوں میں مجھے اختیار ہے، ان میں سب بیویوں سے میں یکساں سلوک کرتا ہوں اور جو باتیں میرے اختیار میں نہیں تو وہ مجھے معاف فرمادے۔“

تفریط کی طرف جانے والے لوگ دراصل تہذیب مغرب سے سخت مرعوب ہیں جن کے ہاں صرف ایک ہی یہوی کی اجازت ہے۔ آج کل اس طبقہ کی نمائندگی غلام احمد پرویز صاحب فرماتے ہیں۔ انہوں نے اس آیت میں ’یتام‘ کا لفظ دیکھ کر تعدد ازدواج کی اجازت کو ہنگامی حالات اور جنگ سے متعلق کر دیا چنانچہ ظاہرہ کے نام خطوط کے صفحہ ۳۱۵ پر فرماتے ہیں:

”مطلوب صاف ہے کہ اگر کسی ہنگامی حالت مثلاً جنگ کے بعد جب جوان مرد بڑی تعداد میں ضائع ہو پکے ہوں اور ایسی صورت پیدا ہو جائے کہ معاشرہ میں تینم بچے اور لا اور ث جوان عورتیں شوہر کے بغیرہ جائیں تو اس کا کیا علاج کیا جائے۔ اس ہنگامی صورت سے عہدہ برآ ہونے کیلئے اس کی اجازت دی جاتی ہے کہ ایک یہوی کے قانون میں عارضی طور پر پچ پیدا کر لی جائے۔“

پھر آگے چل کر ﴿فَإِنْ كَحُوا مَا طَابَ لَكُمْ مِنَ النِّسَاءِ مَثْنَى وَثُلَثٍ وَرُبَاعٍ﴾ کے معنی بیان فرماتے ہیں کہ

”ان میں سے ان عورتوں سے جو تمہیں پسند ہوں نکاح کرلو۔ اس طرح انہیں (اور یہاں کی صورت میں ان کے ساتھ ان کے بچوں کو بھی) خاندان کے اندر جذب کرلو۔ یہی ان سے منصفانہ سلوک ہے۔ یہ مسئلہ اگر دو دو بیویاں کرنے سے حل ہو جائے تو دو کرلو اور اگر تین میں سے ہو تو تین میں اور چار چار سے ہو تو چار چار..... یہ تو رہا اجتماعی فیصلہ“ (ظاہرہ کے نام خطوط ص ۳۱۶)

اب یہاں پہلا سوال یہ پیدا ہوتا ہے کہ یہ ہنگامی حالات اور جنگ کی قید آ کہاں سے گئی؟ کیا ہنگامی حالات یا جنگ کے بغیر کسی معاشرہ میں قیمتوں کا وجود ناممکن ہے؟ یا قرآن کے کسی لفظ سے ہنگامی حالات یا جنگ کا اشارہ تک بھی ملتا ہے؟

خیر اس بات کو بھی جانے دیجئے، ہم یہ تسلیم کر لیتے ہیں کہ پرویز صاحب بجا فرمار ہے ہیں تو اس کے مطابق صرف جنگِ أحد ہی ایسی جنگ قرار دی جاسکتی ہے جو پرویز صاحب کے نظریہ کا مصدقہ بن سکے کیونکہ اس میں ستر مسلمان شہید ہو گئے تھے۔ دوسری کسی بھی جنگ میں مسلمانوں کا اتنا زیادہ جانی نقصان نہیں ہوا۔ اس جنگ میں شریک ہونے والے مسلمانوں کی تعداد سات سو تھی اور منافقین کو بھی مسلمانوں میں شامل سمجھا جائے تو ایک ہزار تھی۔ اور یہ وہ تعداد تھی جو میدانِ جنگ کے لیے نکل کھڑے ہوئے تھے ورنہ سب مسلمانوں کی تعداد اس سے کہیں زیادہ تھی۔ اور ان میں میں سے ستر مسلمانوں کے شہید ہونے سے ستر عورتیں یہود ہو گئیں (کیونکہ پرویز صاحب کے نظریہ کے مطابق اصل صرف یہکہ زوجی ہے)۔ اب ان میں ان کی بیتیم اولاد یعنی جوان لڑکیاں اس تعداد کو چار گنا کر دیجئے یعنی تقریباً ۳۰۰ عورتوں کی شادی کا مسئلہ تھا اور بقول پرویز صاحب چونکہ یہ اجتماعی مسئلہ تھا لہذا ذیرہ ہزار مسلمانوں میں سے صرف تین سو مسلمانوں کے مزید ایک یہودی کر لینے سے یہ مسئلہ حل ہو سکتا تھا اور یہ کام ہو بھی حکومتی سطح پر رہا تھا۔ پھر جب سارے مسلمانوں کو دو دو بھی حصہ میں نہ آ سکیں تو تین تین اور چار چار عورتوں سے نکاح کے کیا معنی؟ اور یہ اجتماعی فیصلہ والی بات بھی عجیب قسم کی دھاندی ہے۔ قرآن کرہ رہا ہے ﴿فَإِنْكُحُوا مَا طَابَ لَكُمْ﴾ یعنی مسلمان انفرادی طور پر جس جس عورت کو پسند کریں، اس سے نکاح کر لیں اور آپ اسے اجتماعی فیصلہ قرار دے رہے ہیں۔ سو یہ ہے پرویز صاحب کی قرآنی بصیرت، جو دراصل اس مغربی مخلک کی پیداوار ہے جس میں ایک سے زائد یہودیوں سے نکاح کو مذموم فعل سمجھا جاتا ہے۔

بات بالکل صاف تھی کہ اسلام نے حکم تو ایک یہودی سے نکاح کر لینے کا دیا ہے۔ البتہ اجازت چار یہودیوں تک ہے۔ تعداد ازواج اجازت ہے، حکم نہیں۔ اور اس اجازت کی وجہ یہ ہے کہ قرآن ہر ایک کے لیے اور ہر دور کے لیے تاقیمت و ستور حیات ہے۔ لہذا کسی بھی ملک اور کسی بھی دور کے لوگ اپنے اپنے رسم و رواج یا ضروریات کے مطابق اس سے فائدہ اٹھا سکتے ہیں۔ مثلاً ہمارے ملک پاکستان میں عورت کی علیحدہ ملکیت کا تصور نہیں۔ مرد اگر گھر والا ہے تو عورت گھر والا ہے، لہذا یہاں اگر کوئی دو یہویاں کر لے تو بے شمار پریشان کن مسائل اٹھ کھڑے ہوتے ہیں۔ لہذا یہاں اگر کوئی دوسری یا تیسری یہودی کرتا ہے تو یقیناً کسی خاص ضرورت کے تحت کرتا ہے اور ملک کی ۹۵ فیصد آبادی اس اجازت سے فائدہ نہیں اٹھاتی اور ایک ہی یہودی کو درست صحیح ہے۔ اس کے بر عکس عرب میں آج بھی یہودی کی الگ ملکیت کا تصور موجود ہے۔ لہذا یہاں چار تک یہویاں کرنے پر بھی یہودیوں کی باہمی رقبت اور خاوند کو پریشان کرنے والے مسائل بہت کم پیدا ہوتے ہیں۔ پھر وہاں طلاق کو بھی کوئی ایسا جرم نہیں سمجھا جاتا جس سے دو خاوندوں میں ایسی عداوت ٹھن جائے جسی پاکستان میں ٹھن جاتی ہے۔ لہذا یہاں نصف سے زیادہ آبادی قرآن کی

اس اجازت سے فائدہ اٹھا رہی ہے۔ لہذا شرعی لحاظ سے نہ پاکستان کے رواج کو موروزِ الزام ٹھہرایا جا سکتا ہے اور نہ عرب کے رواج کو۔

ایک سے زیادہ بیویوں کو مذموم فعل سمجھنے کے اس مغربی تخلیل کی بنیادیں دو ہیں: پہلی بنیاد: فاشی، بدکاری، داشتائیں رکھنے کی عام اجازت اور جنسی آوارگی ہے جسے مغرب میں مذموم فعل کی بجائے عین جائز بلکہ مستحسن فعل سمجھا جاتا ہے۔ اور دوسری بنیاد: ماذیت پرستی ہے۔ جس میں ہر شخص یہ تو چاہتا ہے کہ اس کا معیارِ زندگی بلند ہو اور اولاد کو اعلیٰ تعلیم دلائے مگر ان باقتوں پر چونکہ بے پناہ اخراجات ائمۃ ہیں جو ہر انسان پورے نہیں کر سکتا، لہذا وہ اس بات کو ترجیح دیتا ہے کہ اس کے ہاں اولاد ہی نہ ہو یا کم سے کم ہو۔ اور ظاہر ہے کہ ایسا معاشرہ تو ایک بیوی بھی بکشل برداشت کرتا ہے اور وہ بہتر یہی سمجھتا ہے کہ بیوی ایک بھی نہ ہو اور سفاح یا بدکاری سے ہی کام چلتا ہے۔ لیکن اسلام سب سے زیادہ زور ہی مرد اور عورت کی عفت پر دیتا ہے اور ہر طرح کی فاشی کو مذموم فعل قرار دیتا ہے اور معیارِ زندگی کو بلند کرنے کی بجائے سادہ زندگی گزارنے کی تعلیم دیتا ہے، اسی لیے اس نے اقتداءات اور حالات کے مطابق چار بیویوں تک کی اجازت دی ہے۔ اب بتائیے کہ اس مغربی تخلیل اور اسلامی تخلیل میں مطابقت کی کوئی صورت پیدا کی جاسکتی ہے؟

اسی مغربی تخلیل سے اور بعض 'مہذب خواتین' کے مطالبه سے متاثر ہو کر صدر ایوب کے دور میں پاکستان میں مسلم عائی قوانین کا آرڈیننس ۱۹۶۱ء پاس ہوا۔ جس میں ایک شق یہ بھی تھی کہ اگر مرد شادی شدہ ہو اور دوسری شادی کرنا چاہتا ہو تو وہ سب سے پہلے اپنی پہلی بیوی سے اس دوسری شادی کی رضامندی اور اجازت تحریر حاصل کرے، پھر ثالثی کوںسل سے اجازت نامہ حاصل کرے اور اگر ثالثی کوںسل بھی اجازت دے تو تب ہی وہ دوسری شادی کر سکتا ہے۔ جیسا کہ اس آرڈیننس کی شق نمبر ۲۱ اور ۲۲ سے واضح ہوتا ہے۔ گویا حکومت نے تکاہ ثالثی پر ایسی پابندیاں لگادیں کہ کوئی شخص کسی انتہائی مجبوری کے بغیر دوسرے تکاہ کی بات سوچ بھی نہ سکے اور عملًا اس اجازت کو ختم کر دیا جو اللہ تعالیٰ نے مرد کو دی تھی۔ کیونکہ کوئی عورت یہ گوارنیٹی کر سکتی کہ اس کے گھر میں اس کی سوکن آ جائے۔

اب جو لوگ دوسری شادی کرنا چاہتے تھے اور پہلی بیوی کے رویہ سے نالاں تھے یا کسی اور مقصود کے لیے دوسری ضروری سمجھتے تھے، انہوں نے اس غیر فطری پابندی کا آسان حل یہ سوچا کہ پہلی بیوی کو طلاق دے کر خصت کر دیا جائے اور بعد میں آزادی سے دوسری شادی کر لی جائے۔ اس طرح جو قانون عورتوں کے حقوق کی محافظت کے لیے بنایا گیا تھا، وہ خود انہی کی پریشانی کا موجب بن گیا۔ کیونکہ اللہ کے احکام کی ایسی غیر فطری تاویل اللہ کی آیات کا مذاق اڑانے کے مترادف ہے۔ اور ایسے معاشرہ کو اس کی سزا مل کے رہتی ہے۔

پھر کچھ دریدہ دہن مغرب زدہ آزاد خیال عورتوں نے یہ اعتراض بھی جڑ دیا کہ یہ بھلا کہاں کا انصاف ہے کہ مردوں چار چار عورتوں سے شادی کر لے اور عورت صرف ایک ہی مرد پر اکتفا کرے؟ اور یہ تو ظاہر ہے کہ ایسا اعتراض کوئی ایسی حیا باختہ عورت ہی کر سکتی ہے جو یہ چاہتی ہے کہ اسے بھی بیک وقت کم از کم چار مردوں تک سے نکاح کی اجازت ہونی چاہیے تو اس کا جواب یہ ہے کہ جنسی خواہش جیسے انسانوں میں ہوتی ہے دیسے ہی حیوانوں میں بھی ہوتی ہے۔ اور مرد کو تو چار بیویوں کی اجازت ہے جبکہ ہم گوالوں کے ہاں دیکھتے ہیں کہ اگر ایک گوالے نے میں بھینسیں رکھی ہوئی ہیں تو بھینسا صرف ایک ہی ہوتا ہے۔ کیا کبھی ایسا بھی دیکھتے ہیں میں آیا ہے کہ کسی گوالے نے بھینسے تو میں رکھے ہوں اور بھینس صرف ایک ہی ہو خود ہی غور فرمائیجے کہ ایسا کیوں ہوتا ہے اور ایسا کیوں نہیں ہوتا؟

بات دراصل یہ ہے کہ مردوں اپنی جوانی کے ایام میں اپنی جنسی خواہش کو پورا کرنے کے لیے ہر وقت مستعد ہوتا ہے مگر عورت کی ہرگز یہ کیفیت نہیں ہوتی۔ ہر ماہ جیض کے ایام میں اسے اس فعل سے طبعاً نفرت ہوتی ہے۔ پھر مردوں صحبت کے کام سے دو تین منٹ میں فارغ ہو جاتا ہے اور اس سے آگے اولاد کی پیدائش میں کچھ حصہ نہیں ہوتا۔ جبکہ عورت کو محل قرار پا جائے تو پورے ایام حمل میں، پھر اس کے بعد رضاعت کے ایام میں بھی وہ طبعاً اس فعل کی طرف راغب نہیں ہوتی۔ البتہ اپنے خاوند کی محبت اور اصرار کی وجہ سے اس کام پر آمادہ ہو جائے تو اور بات ہے اور بسا اوقات عورت انکار بھی کر دیتی ہے لیکن مرد اتنی مدت صبر نہیں کر سکتا۔ اب اس کے سامنے دو ہی راستے ہوتے ہیں۔ یا تو اور نکاح کرے یا پھر فحاشی کی طرف مائل ہو۔ اور اسلام نے پہلی صورت کو ہی اختیار کیا ہے۔

پھر مرد اگر چار بیویاں بھی رکھ لے تو اس سے نہ نسب میں اختلاط پیدا ہوتا ہے اور نہ ہی میراث کے مسائل میں کوئی انجمن پیش آتی ہے۔ جبکہ عورت اگر دو مردوں سے بھی اختلاط رکھ لے تو اس سے نسب بھی مشکوک ہو جاتا ہے کیونکہ نسب کا تعلق مرد سے ہے، عورت سے نہیں۔ اور میراث کے مسائل میں بھی پیچیدگیاں پیدا ہو جاتی ہیں۔ اب ان باتوں کو درخواست اعتمان نہ سمجھئے اور صرف اس بات پر غور فرمائیے کہ اگر عورت کو چار شوہروں کی اجازت دی جائے تو وہ رہے گی کس کے گھر میں؟ اور کون اس کے نام و نفقة اور اس کی اولاد کے إخراجات کا ذمہ دار بنے گا؟ پھر کیا ایک شوہر یہ برداشت کر لے گا کہ اس کی بیوی علی الاعلان دوسروں کے پاس بھی جاتی رہے۔ بلکہ میں تو کہتا ہوں کہ آپ شریعت کو بالائے طاق رکھئے اور چار شوہروں والی بات کا تجربہ کر کے دیکھئے کہ اس سے کس طرح ایک معاشرہ چند ہی سالوں میں تباہ و بر باد ہو جاتا ہے۔ کوئی اسلام سے انکار کرتا ہے تو کرے مگر اس بات سے انکار نہیں کیا جا سکتا کہ شرعی احکام انسانی مصالح پر ہی مبنی ہوتے ہیں۔

اب اس مسئلہ پر ایک اور پہلو سے غور فرمائیے۔ اس حقیقت سے تو سب لوگ آشنا ہیں کہ جوانی کے ایام میں ہر شخص میں شہوانی جذبات اپنی انہتا کو پہنچے ہوئے ہوتے ہیں اور پھر نوجوان اور تدرست مرد اس قابل ہوتا ہے کہ کم از کم ایک دن میں ایک بار جماع کرے تب بھی اس کی صحت خراب نہ ہو۔ اور اگر اس جذبہ شہوانی کو طویل مدت تک دبائے رکھا جائے تو اس سے انسان کے بیمار پڑ جانے کا خدشہ ہوتا ہے۔ ان حالات میں انسان کے سامنے تین ہی راستے ہوتے ہیں:

پہلا یہ کہ اس جذبہ کو مختلف تدبیروں سے دبادیا جائے۔ خواہ یہ خصی ہونے سے ہو یا انہتائی قلیل خوری سے۔ جیسا کہ جوگی، سادھو یا رہبان قسم کے لوگ کرتے ہیں۔ اس طریق کے غیر فطری ہونے میں کوئی شک و شبہ نہیں۔ اور اس کا سب سے بڑا نقصان نسل انسانی کا انقطاع ہے اور اس کا دوسرا نقصان یہ ہے کہ فاشی چور دروازے تلاش کرنے لگتی ہے۔ اس قسم کے لوگ نفس کے پردوں میں زنا کاری کے مرتكب ہوتے ہیں۔ عیسائی مذہب میں اس کا رواج عام تھا۔ ایسے درویش قسم کے مرد اور عورتیں جو ساری عمر جنسی جھیلوں سے آزاد رہ کر کیسا کی خدمت کے لیے مامور ہوتے تھے، ان میں خفیہ طور پر حرام کاری کا وسیع سلسلہ پایا جاتا تھا اور حراثی بچوں کو مختلف طریقوں سے ٹھکانے لگا دیا جاتا تھا اور ایسے بے شمار واقعات تاریخ کے صفحات پر آج بھی ثبت ہیں۔

دوسرا راستہ یہ ہے کہ شہوانی خواہشات کو بلا جھک کھلے بندوں پورا کیا جائے۔ اہل مغرب کے ادیب قسم کے لوگوں نے نکاح کی پابندیوں کو ختم کرنے کے لیے ایک صدی سے زیادہ عرصہ اس مہم پر صرف کیا اور بالآخر وہ ایسی فاشی کو عام کرنے میں کامیاب ہو گئے۔ ان لوگوں کا طرز استدلال یہ تھا کہ انسان کی تین ضرورتیں لا بدی ہیں: بھوک، نیند اور جنسی مlap۔ ان کو اگر پورا نہ کیا جائے تو انسان کی صحت بری طرح متاثر ہوتی ہے۔ نیند تو بہر حال اپنا حق وصول کر ہی لیتی ہے۔ بھوک کا معاملہ یہ ہے کہ اگر وہ بھوک کے وقت گھر پر نہیں تو بازار سے، ہوٹل سے، عزیز واقارب سے، جہاں بھی وہ ہوا پتی یہ ضرورت پوری کر سی لیتا ہے اور اس کے لیے وہ محض اپنے گھر کا محتاج نہیں ہوتا۔ تو جیسی ضرورت غذا کی بھوک کی ہے ویسی ہی جنسی بھوک کی بھی ہے لہذا صرف اپنی بیوی سے ہی lap کا تصور غیر فطری ہے۔ نیز اگر کسی کو بیوی بھی میسر نہ آسکے تو وہ کیا کرے؟

اس استدلال میں غذا کی بھوک اور جنسی بھوک کو ایک ہی سطح پر رکھ کر پیش کیا گیا ہے حالانکہ یہ بات اصولی طور پر غلط ہے اور اس کی وجہ درج ذیل ہیں:

۱۔ غذا کی بھوک کا اس کے سوا کوئی علاج نہیں کہ پیٹ کا سور غذا سے پر کیا جائے لیکن جنسی بھوک کا علاج فطرت نے از خود کر دیا ہے۔ جب انسان میں مادہ منویہ زیادہ ہو جائے تو بذریعہ احتمام یہ

ماڈہ خارج ہو جاتا ہے اور یہ جنسی بھوک از خود کم ہوتی رہتی ہے۔

۲۔ جنسی بھوک کو کم خوری اور روزہ رکھنے سے بھی کم کیا جاسکتا ہے لیکن غذائی بھوک کا شکم پر دوڑی کے سوا کوئی علاج نہیں ہوتا۔

۳۔ غذائی بھوک از خود پیدا ہوتی ہے جبکہ جنسی بھوک کو بہت حد تک خود پیدا کیا جاتا ہے۔ آپ خود کو شہروانی خیالات اور ماحول سے محفوظ رکھ سکتے ہیں اور اگر آپ شہروانی جذبات کے ماحول میں مستفرق رہنے کے بجائے دوسرا مفید کاموں میں اپنے آپ کو مصروف رکھیں گے تو یہ جنسی بھوک بیدار ہتی نہ ہوگی۔ اور اگر شہروانی خیالات اور ماحول میں مستفرق رہیں گے، فعش قسم کا لٹر پچ اور نادل پڑھیں گے، سینما اور ٹیلی ویژن پر رقص و سرود کے پروگرام دیکھیں گے، زہد ممکن قسم کے گانے سنیں گے اور جنسی جذبات کو یہجان میں رکھنے والے ماحول میں رہیں گے تو یہ جنسی بھوک اپنے عروج پر پہنچ جائے گی۔ گویا اس جنسی بھوک کو پیدا کرنا نہ کرنا، اعتدال پر رکھنا اور پروان چڑھانا بہت حد تک انسان کے اپنے اختیار میں ہوتا ہے جبکہ غذائی بھوک پر کثرول انسان کے اپنے اختیار میں نہیں ہوتا۔ بعد بیدار ہونا شروع ہو جاتے ہیں۔

اور تیسرا راست دونوں کے درمیان اعتدال کا ہے جو اسلام نے اختیار کیا ہے کہ شہروانی جذبہ چونکہ فطری جذبہ ہے لہذا اسے روکنا غیر فطری بات ہے۔ تاہم اسے ایسا بے لگام بھی نہیں چھوڑا گیا جس سے معاشرہ میں بیادوں کے انجر پختہ ہیں جائیں بلکہ اسے نکاح کی شرائط سے پابند بنادیا گیا ہے۔ اور یہ بات تو ہم پہلے واضح کر چکے ہیں کہ شہروانی یہجان مرد میں اتنا زیادہ ہوتا ہے کہ بسا اوقات ایک بیوی اس کا ساتھ نہیں دے سکتی۔ لہذا فاشی اور بے حیائی سے اجتناب کے لیے تعدد ازدواج ضروری تھا اور یہی راستہ فطری اور اسلامی ہے اور اسی راستہ کو اکثر انبیاء کرام نے اختیار کیا ہے جو مختلف ادوار میں انسانی معاشرہ کی اصلاح کے لیے مبعوث ہوتے رہے ہیں۔ اور اس سے ان لوگوں کے نظریہ کی تردید بھی ہو جاتی ہے جو یہ کہتے ہیں کہ اسلام میں اصل حکم صرف ایک عورت سے نکاح کا ہے۔ حالانکہ یہ مسئلہ معاشرہ کا ایک نہایت اہم اور بیادی مسئلہ ہے لہذا اگر اسلام یک زوجی کا قائل ہوتا تو اس کے متعلق نہایت واضح اور صریح حکم کا آنا لابدی تھا اس لیے کہ عرب میں تعدد ازدواج کا رواج اس قدر زیادہ تھا کہ اسلام کو اس میں تحدید کرنا پڑی۔ [۷] یقین لاکریوں اور ان کے حق مہر کا بیان شروع ہوا تو عام اور توں کے حق مہر کے متعلق بھی تاکید فرمادی

کہ ان کے حق مہر انہیں برضاء و رغبت پورے کے پورے ادا کر دیئے جائیں۔ ہاں اگر وہ از خود بلا جبر و اکاراہ اپنی خوشی سے یہ حق مہر یا اس کا کچھ حصہ چھوڑ دیں تو وہ تمہارے لیے حلال اور طیب رزق ہے لیکن ان کا حق مہر یا اس کا کچھ حصہ معاف کرنے میں ہیرا پھیری سے ہرگز کام نہ لیا جائے۔

بیہاں ایک اہم سوال یہ پیدا ہوتا ہے کہ حق مہر کتنا ہونا چاہیے؟ اس سلسلہ میں سب سے پہلے ہمیں سنت نبوی کو ملحوظ رکھنا چاہیے۔ چنانچہ ابو سلمہ بن عبد الرحمن کہتے ہیں کہ میں نے حضرت عائشہؓ سے پوچھا کہ رسول اللہ ﷺ کی بیویوں کا مہر کتنا تھا؟ تو انہوں نے کہا کہ ”بارہ او قیہ چاندی اور نش“ پھر حضرت عائشہؓ نے مجھ سے پوچھا، جانتے ہو نش کیا ہے؟ میں نے کہا نہیں۔ تو کہنے لگیں: نش سے مراد نصف ہے اور یہ کل سائز ہے بارہ او قیہ چاندی یا پانچ سورہم ہوئے۔ رسول اللہ ﷺ کا اپنی بیویوں کے لیے یہی حق مہر تھا۔ (مسلم: کتاب النکاح، باب الصداق)

اسی سلسلہ میں دوسری روایت اس طرح ہے کہ ابو العقباء کہتے ہیں کہ ایک دفعہ حضرت عمر بن خطابؓ نے اپنے خطبہ کے دوران لوگوں سے فرمایا کہ ”ویکھو! عورتوں کے حق مہر بڑھ چڑھ کرنے باندھا کرو، کیونکہ اگر مہر بڑھانا دنیا میں کوئی عزت کی بات ہوتی یا اللہ کے ہاں تقویٰ کی بات ہوتی تو نبی ﷺ اس کے سب سے زیادہ حقدار تھے۔ اور میں نہیں جانتا کہ رسول اللہ ﷺ نے اپنی کسی بیوی کا یا اپنی کسی بیٹی کا حق مہر بارہ او قیہ چاندی سے زیادہ باندھا ہو۔“ (ترمذی: ابواب النکاح، باب ماجاء فی مہور النساء)

ہم ان دونوں روایات میں سے مسلم میں حضرت عائشہؓ والی حدیث کے مطابق سائز ہے بارہ او قیہ چاندی (ایک او قیہ = ۲۰ درہم) یا ۵۰۰ درہم والی روایت کو ترجیح دیتے ہیں۔ درہم چاندی کا ایک سکہ تھا۔ جس کا وزن $۱\frac{1}{۲}$ ماسہ چاندی تھا۔ اس حساب سے یہ $۵۰۰ \times \frac{۹}{۲} = ۳۷۵$ اور $\frac{۳۷۵}{۲} = ۱۸۷$ تو لے چاندی ہوئی اور اگر موجودہ حساب سے ۱۵۰ روپیہ نی تو لے فرض کیا جائے تو یہ آج کل = ۲۸۱۲۵ روپے پاکستانی بنتے ہیں۔

اور اس کی دوسری صورت یہ ہے کہ ۲۰ درہم = ایک دینار۔ اور دینار $= ۱\frac{1}{۲}$ ماسہ سونے کا سکہ تھا۔ اس لحاظ سے یہ $۵۰۰ \times \frac{۲۵}{۲} = ۵۰۰$ دینار ہوئے۔ جن کا وزن $۲۵ \times \frac{۹}{۲} = ۲۲۵$ روپے بنتا ہے اور اگر ایک تو لے سونا کا زرخ ۳۲۸۱۲ روپے نی تو لے لگایا جائے تو یہ $= ۳۲۸۱۲$ روپے پاکستانی بنتے ہیں اور اگر ان دونوں رقموں کا اوسط نکالا جائے تو ہم کہہ سکتے ہیں کہ رسول اللہ ﷺ نے اپنی بیویوں اور بیٹیوں کا پاکستان کی موجودہ کرنی کے حساب سے تیس ہزار روپے حق مہر مقرر کیا تھا اور یہ وہ رقم ہے جس کے متعلق حضرت عمرؓ نے فرمایا تھا کہ لوگو! اس سے زیادہ حق مہر نہ باندھا کرو۔

اب اسی سے متعلق ایک تیری روایت بھی ملاحظہ فرمائے۔ جب حضرت عمرؓ لوگوں سے یہ خطاب فرم رہے تھے تو ایک عورت پکارنے کیونکہ یہ بات عورتوں کے حقوق سے تعلق رکھتی تھی) کہ ”تم یہ کیسے پابندی لگا سکتے ہو جبکہ اللہ تعالیٰ نے خود فرمایا ہے: ﴿وَإِنْ أَتَيْتُمْ إِحْدَاهُنَّ قِنْطَارًا﴾“ (۲:۳) ”یعنی اگرچہ تم اپنی کسی بھروسے کو خزانہ بھر بھی بطور حق مہر دے پکے ہو،“ عورت کی یہ بات سن کر حضرت عمرؓ بے ساختہ پکارا ٹھے۔ ”پروردگار! مجھے معاف فرماء، یہاں تو ہر شخص عمرؓ سے زیادہ فقیر ہے۔“ پھر منبر پر چڑھے اور کہا ”لوگوں میں نے تمہیں چار سو درہم سے زیادہ حق مہر باندھنے سے روکا تھا۔ میں اپنی رائے واپس لیتا ہوں۔ تم میں سے جو چلتا چاہے، مہر میں دے۔“

ان احادیث کے علاوہ ایک اور متفق علیہ حدیث ہمیں حضرت عبدالرحمن بن عوفؓ سے متعلق ملتی ہے کہ انہوں نے ایک کھجور کی گھٹلی بھرسنا حق مہر کے عوض ایک انصاری عورت سے نکاح کیا تھا لیکن یہ معلوم کرنا مشکل ہے کہ وہ گھٹلی کتنی بڑی یا چھوٹی تھی اور اس کا وزن کتنا تھا۔ سونا چونکہ سب سے وزنی دھات ہے اس لیے گمان یہی ہے کہ وہ بھی چھسات تو لے سونے کے لگ بھگ ہوگی۔

اور کم سے کم حق مہر کے متعلق بھی ایک حدیث تقریباً سب کتب حدیث میں موجود ہے کہ ”ایک عورت نے اپنا نفس رسول اللہ ﷺ کو ہبہ کیا مگر آپ ﷺ خاؤش رہے۔ اتنے میں ایک شخص بول اخفا: یا رسول اللہ ﷺ! اگر آپ نہیں چاہتے تو اس عورت کا مجھ سے نکاح کر دیجئے! آپ ﷺ نے اس سے پوچھا تمہارے پاس حق مہر دینے کے لیے کوئی چیز ہے؟ وہ کہنے لگا: کچھ نہیں مساوئے اس چادر کے جو میں نے لپیٹ رکھی ہے۔ آپ ﷺ نے فرمایا: یہ چادر تم رکھو گے یا اسے دو گے؟ جاؤ کوئی لو ہے کی انگوٹھی ہی ڈھونڈ لاؤ۔ وہ گیا لیکن اسے وہ بھی نہ ملی اور واپس آگیا تو آپ نے اس سے پوچھا کہ کچھ قرآن یاد ہے؟ کہنے لگا: ہاں! فلاں فلاں سورت یاد ہے۔ آپ ﷺ نے فرمایا، اچھا ہی سورتیں اس کو (بطور حق مہر) زبانی یاد کر دینا۔“ اس حدیث سے معلوم ہوا کہ ایک لو ہے کی انگوٹھی بھی حق مہر ہو سکتی ہے۔ اس حدیث سے بعض فقہاء اس بات کے قائل ہیں کہ حق مہر کی کم از کم حد ربع دینار یا پانچ درہم ہے اور بعض یہ حد نصف دینار یا دو درہم قرار دیتے ہیں۔

ان تمام احادیث سے یہ نتیجہ نکلتا ہے کہ حق مہر خاوند کی حیثیت کے مطابق ہونا چاہیے اور ایسا ہونا چاہیے جس پر فریقین راضی اور مطمئن ہوں اور آج کل پاکستانی کرنی کے حساب سے اس کا درمیانی سا معیار تھیں ہزار روپے ہے۔

اس تحقیق کے بعد اب اپنے ہاں کے رواج کی طرف آئیے کہ اس معاملہ میں بھی لوگ کس طرح افراط و تفریط کا شکار ہیں۔ ایک قسم تو ان لوگوں کی ہے جو شادی پر تولاکوں کے حساب سے خرچ کر دیتے ہیں مگر

جب حق مهر کی باری آتی ہے تو کہتے ہیں کہ حق مهر شرعی باندھ دیجئے اور شرعی حق مهر سے ان کی مراد ۳۲ روپے ہوتی ہے۔ معلوم ایسا ہوتا ہے کہ یہ حساب کسی عالم نے اس دور میں لگایا ہوگا جب متحہ ہندوستان میں ایک روپے کا چار سیر دیسی گھنی مل جاتا تھا ملاز میں کی تینواہ ۲ روپے ماہوار سے لے کر ۳ روپے تک ہوتی تھی اور سونے کا بجاو تقریباً پانچ روپے تو لہوتا تھا یعنی اس وقت بھی ۳۲ روپے کا چھ سات تو لے سونا آ جاتا تھا۔ اب صورتِ حال یہ ہوئی کہ روپے کی قیمت تو ہزار گناہ کرچکی ہے مگر ۳۲ روپے لوگوں کو اسی زمانہ کے یاد ہیں۔ یہ لوگ تو تفریط کی طرف چلے گئے۔

دوسرਾ گروہ ایسا ہے کہ جو شوہر کی حیثیت سے بہت زیادہ حق مهر کا مطالبه کر دیتے ہیں۔ مثلاً شوہر کی حیثیت دس پندرہ ہزار سے زیادہ نہیں لیکن وہ مطالبه ایک لاکھ کا کر دیتے ہیں اور زبانی یہ کہہ دیتے ہیں کہ یہ رقم لینی دینی کس نے ہے۔ ہماری غرض تو صرف یہ ہے کہ نکاح نامہ میں اندر اج ہو جائے اور اس بھری مجلس میں ذرا ہماری شان بن جائے۔ باقی نکاح کے بعد میاں یہوی اکٹھے ہوں گے تو ہماری لڑکی یہ رقم بخش دے گی۔ یہ لوگ افراط کی طرف جاتے ہیں۔ واضح رہے کہ شریعت میں ایسی حیلہ سازیوں کی کوئی گنجائش نہیں۔ حق مهر لڑکی کی طرف سے معاف کروانا غلط اور گناہ کی بات ہے۔ ہاں اگر وہ کسی کے دباؤ کے بغیر اپنی رضا و رغبت سے حق مهر سارا یا اس کا کچھ حصہ معاف کر دے تو یہ اور بات ہے۔

پھر کچھ لوگ ایسے ہیں جو حق مهر کے نام پر اپنی لڑکیوں کو حقیقتاً فروخت کرتے ہیں۔ وہ حق مهر کی کثیر رقم کا مطالبه کرتے ہیں اور وصول کر کے یہ رقم لڑکی کو نہیں دیتے بلکہ خود کھاتے ہیں اور جب تک انہیں اپنی حسب پسند رقم نہ ملے، وہ لڑکیوں کا نکاح ہی نہیں کرتے خواہ وہ بوڑھی ہونے لگیں۔ ایسے لوگ چند رہ چند کمیرہ گناہوں کے مرتبک ہوتے ہیں۔

واضح رہے کہ حق مهر کی رقم لڑکی کا حق ہوتا ہے، اس کے والدین کا نہیں اور اس پر دلیل نکاح شغار کی ممانعت ہے۔ چنانچہ حضرت عبد اللہ بن عمرؓ فرماتے ہیں کہ رسول اللہ ﷺ نے نکاح شغار سے منع فرمایا ہے اور نکاح شغار یہ تھا کہ ایک شخص اپنی بیٹی کو اس شرط پر دوسرا شخص سے بیاہ دیتا تھا کہ وہ دوسرا سے اپنی بیٹی بیاہ دے اور حق مهر کسی کو بھی نہ دینا پڑے۔ (مسلم: کتاب النکاح، باب تحریم نکاح الشغار و بطلانه) یعنی ہر لڑکی کا ولی یا باپ حق مهر کا ذکر تک اس لیے نہ کرتا تھا کہ وہ اسے ادا کرنا پڑتا تھا اس طرح وہ حق مهر سے لڑکیوں کو محروم کر کے یہ رقم خود ہضم کر جاتے تھے۔

پھر کچھ لوگ ایسے ہیں کہ اگر عورت حق مهر کی رقم معاف نہ کرے تو اسے طرح طرح سے دکھ پہنچانا شروع کر دیتے ہیں اور اس دکھ پہنچانے کی بھی بہت سی صورتیں ہیں۔ ایسی سب باتیں حرام اور گناہ ہیں۔ راہِ خواب بھی ہے کہ جو حق مهر طے ہوا ہو، وہ یو یوں کو بخوبی ادا کر دیا جائے۔

(۲) سورۃ النساء: آیت نمبر ۲۲

وَالْمُحَسِّنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كِنْدَبَ اللَّهِ
عَلَيْكُمْ وَأَحْلَلَ لَكُمْ مَا وَرَأَةَ دَائِكُمْ أَنْ تَسْتَغْوِيَ أَمْوَالَكُمْ مُّحَصِّنِينَ عَيْرَ
مُسْفِحِينَ فَمَا أَسْتَمْتَعْتُمْ بِهِ مِنْهُنَّ قَاعِدُوهُنَّ أُجُورُهُنَّ فَرِيَضَةٌ
وَلَا جُنَاحَ عَلَيْكُمْ فِيمَا تَرَاضَيْتُمْ بِهِ مِنْ بَعْدِ الْفَرِيَضَةِ إِنَّ اللَّهَ
كَانَ عَلِيمًا حَكِيمًا

نیز تمام شوہروں والی عورتیں بھی (حرام ہیں) مگر وہ کنیزیں جو تمہارے قبضہ [۳۰] میں آ جائیں۔ تمہارے لیے یہی اللہ کا قانون ہے۔ ان کے ماسوا جتنی بھی عورتیں ہیں، انہیں اپنے مال کے ذریعہ حاصل [۳۱] کرنا تمہارے لیے جائز قرار دیا گیا ہے۔ بشرطیکہ اس سے تمہارا مقصد نکاح میں لانا ہو، مخفف شہوت رانی نہ ہو (۳۲)

[۳۰] موجودہ دور کے مہذب معاشرہ میں فاتح قوم قیدی عورتوں سے جس طرح کھلی بے حیائی کا ارتکاب کرتی ہے، اسلامی نقطہ نظر سے یہ صریح زنا ہے اور جس طرح آج کل قیدی عورتوں کو ایک یکم پ میں رکھا جاتا ہے اور فوجیوں کو عام اجازت دی جاتی ہے کہ جس عورت سے چاہیں، زنا کرتے رہیں۔ یہ صرف زنا ہی نہیں رہتا بلکہ ایک وحشیانہ فعل بھی بن جاتا ہے۔ چنانچہ اسلام نے ایسی عورتوں سے تنقیح پر چند روپ چند رپا پابندیاں لگائی ہیں۔ اس سلسلے میں پہلے درج ذیل حدیث ملاحظہ فرمائیے:

”ابو سعید خدری“ سے روایت ہے کہ نبی اکرم ﷺ نے خین کے دن ایک لشکر اور طاس کی طرف روانہ کیا۔ ان کا دشمن سے مقابلہ ہوا، مسلمانوں نے فتح پائی اور بہت سے قیدی ہاتھ آئے۔ صحابہ کرام نے ان قیدی عورتوں سے صحبت کرنے کو گناہ سمجھا کہ ان کے مشرک شوہر موجود تھے۔ اللہ تعالیٰ نے یہ آیت (النساء: ۳۲) نازل فرمایا کہ عورت کے بعد ان لوگوں کو ان کے لیے حلال کر دیا۔ (مسلم: کتاب الرضاع، باب جواز ولی المسمیہ)

اس آیت اور مندرجہ بالا حدیث سے درج ذیل باتوں کا پتہ چلتا ہے:

- صرف اس قیدی عورت سے تنقیح کیا جاسکتا ہے جو امیر لشکر دیگر اموال غنیمت کی طرح کسی مجاہد کی ملکیت میں دے دے۔ اس سے پہلے اگر کوئی شخص کسی عورت سے تنقیح کرے گا تو وہ دو گناہوں کا مرتكب ہوگا۔ ایک زنا کا اور دوسرے مشرک کے اموال غنیمت کی تقسیم سے پیشتر ان میں خیانت کا۔

- امیر لشکر کا کسی عورت کو کسی کی ملکیت میں دینے کے بعد اس سے نکاح کی ضرورت نہیں رہتی۔ ملکیت میں دے دینا ہی کافی ہوگا اور اس کا سابقہ نکاح از خود ختم ہو جائے گا۔
 - تقسیم کے بعد ایسی عورت سے فوری طور پر جماع نہیں کیا جاسکتا۔ جب تک اسے کم از کم ایک حیض نہ آئے اور یہ معلوم نہ ہو جائے کہ وہ حاملہ ہے یا نہیں۔ اور اگر وہ حاملہ ہوگی تو اس کی عدت تاوضع حمل ہے۔ اس سے بیشتر اس سے جماع نہیں کیا جاسکتا۔ اور مزید احکام یہ ہیں:
 - ایسی عورت سے صرف وہی شخص جماع کرسکتا ہے جس کی ملکیت میں وہ دی گئی ہو۔ کوئی دوسرا نہیں کرسکتا۔
 - اگر اس قیدی عورت سے اولاد پیدا ہو جائے تو پھر اس 'ام' ولد کو فروخت نہیں کیا جاسکتا۔
 - اگر ایسی قیدی عورت کو اس کا مالک کسی کے نکاح میں دے دے تو پھر یہ مالک اس سے دوسری خدمات تو لے سکتا ہے لیکن صحبت نہیں کرسکتا۔
 - جب عورت سے مالک کی اولاد پیدا ہو جائے تو مالک کے مرنے کے بعد وہ از خود آزاد ہو جائے گی۔ شرعی اصطلاح میں ایسی عورت کو اُم و لد کہتے ہیں۔
 - اگر امیر لشکر یا حکومت ایک عورت کو کسی کی ملکیت میں دے دے تو پھر وہ خود بھی اس کو واپس لینے کی مجاز نہیں ہوتی، لیا یہ کہ اس تقسیم میں کوئی نا انسانی کی بات واقع ہو جس کا علم بعد میں ہو۔
- اس طرح چند در چند شرائط عائد کر کے اسلام نے ایسی عورتوں سے تمتع کی پاکیزہ ترین صورت پیش کر دی ہے جس میں سابقہ اور موجودہ دور کی غاشی، وحشت اور بربریت کو حرام قرار دے کر اس کا خاتمه کیا گیا ہے اور تمتع کے بعد اس کے نتائج کی پوری ذمہ داری مالک پر ڈالی گئی ہے۔ نیز رسول اللہ ﷺ نے فرمایا ہے کہ

”جس شخص کے پاس کوئی لوٹی ہو وہ اس کی تعلیم و تربیت کرے، اسے ادب سکھائے پھر اسے آزاد کر کے اس سے نکاح کر لے تو اس کے لیے دوہرा اجر ہے۔“ (بخاری: کتاب العتق، باب فضل من أدب جارية و علمها)

ان سب باتوں کے باوجود یہ بات ملحوظ خاطر رہے کہ لوٹیوں سے تمتع ایک رخصت ہے، حکم نہیں ہے اور یہ اللہ کی رحمت ہے کہ اس نے ایسی اجازت دے دی ہے کیونکہ جہاد اور اس میں عورتوں کی گرفتاری ایسی چیز ہے جس سے مفر نہیں اور ایسا بھی عین ممکن ہے کہ جنگ کے بعد قیدیوں کے تبادلہ یا اور کوئی باعزت حل نہ نکل سکے۔ اسی لیے اللہ نے سے کلیہ حرام قرار نہیں دیا۔

[۳۱] یعنی مذکورہ بالا عورتوں کے علاوہ باقی آزاد عورتوں میں سے جس کے ساتھ تم چاہو، درج ذیل شرائط

کے ساتھ نکاح کر سکتے ہو:

- ۱۔ طلب سے مراد ایجاد و قبول ہے۔
- ۲۔ یہ نکاح مستقل ہو، محض شہوت رانی کی غرض سے نہ ہو۔ اس سے نکاح متعدد کی حرمت ثابت ہوئی۔
- ۳۔ حق مهر مقرر کرنا اور اس کی ادا یگی۔ لا یہ کہ یہوی اپنی مرضی سے یہ مہر یا اس کا کچھ حصہ چھوڑ دے اسی طرح مرد مقررہ مہر سے زیادہ بھی دے سکتا ہے۔
- ۴۔ اعلان نکاح، جیسا کہ اگلی آیت میں ﴿وَلَا مُتَخَذِّلَاتٍ أَخْدَانٍ﴾ سے واضح ہے اور سنت سے اس کی صراحت مذکور ہے یعنی نکاح کے کم از کم دو گواہ موجود ہونے چاہیے۔
- ۵۔ نکاح میں والدین کی اجازت یعنی ولی کی رضامندی واضح رہے کہ شیعہ حضرات اس آیت اور بعض صحیح احادیث سے نکاح متعدد کے جواز پر استدلال کرتے ہیں۔ لہذا نکاح متعدد کے جواز یا حرمت کی تحقیق ضروری ہے۔ اس آیت سے استدلال کی صورت یہ ہے کہ بعض روایات میں وارد ہے کہ ﴿فَقَاتَ اسْتَمْتَعْفَتُمْ بِهِ مِنْهُنَّ﴾ کے آگے إلى آجِلِ مُسَمَّی کے الفاظ بھی موجود تھے جو بعد میں منسوخ ہو گئے مگر ابن عباسؓ اس کے تفحیق کے قائل نہیں۔

دور نبوی ﷺ میں نکاح متعدد تین موقع پر مباح کیا گیا اور پھر ساتھ ہی اس کی حرمت کا اعلان کیا۔ یہ جنگ خیر، فتح کہ، اول طاس اور جنگ تبوب ہیں۔ ان موقع پر ابتداء نکاح متعدد کی اجازت ولی جاتی تھی اور جنگ کے اختتام پر اس کی حرمت کا اعلان کر دیا جاتا تھا۔ گویا یہ ایک اضطراری رخصت تھی اور صرف ان مجاہدین کو ولی جاتی تھی جو محاہِ جنگ پر موجود ہوتے تھے اور اتنے عرصہ کے لیے ہی ہوتی تھی۔ اور اس کا واضح ثبوت یہ ہے کہ جنگ بدر، أحد اور جنگِ خندق کے موقع پر اسی اجازت نہیں دی گئی اور جن حالات میں یہ اجازت ولی جاتی تھی، وہ درج ذیل احادیث میں ملاحظہ فرمائیے:

- ۱۔ ابن ابی عمرو کہتے ہیں کہ متعدد پہلے اسلام میں ایک اضطراری رخصت تھی جیسے مجبور و مضطرب شخص کو مردار، خون، اور خنزیر کے گوشت کی رخصت ہے پھر اللہ نے اپنے دین کو حکم کر دیا اور نکاح متعدد سے منع کر دیا گیا۔ (مسلم: کتاب النکاح، باب نکاح المتعدد)
- ۲۔ عبد اللہؓ کہتے ہیں کہ ہم رسول اللہ ﷺ کے ہمراہ جہاد کرتے تھے اور ہمارے پاس عورتیں نہ تھیں اور ہم نے کہا کہ کیا ہم خصی نہ ہو جائیں؟ تو آپؓ نے ہمیں اس سے منع فرمایا اور اس بات کی اجازت دی کہ ایک کپڑے کے بدے ایک معین مدت تک عورت سے نکاح کریں۔ (حوالہ ایضاً)
- ۳۔ اور اس کا طریق کاریہ ہوتا تھا کہ صحابہؓ کی التجا پر متعدد کی اجازت کا اعلان تو آپؓ کی صحابیؓ سے

کرواتے تھے مگر جنگ کے خاتمہ پر اس کی حرمت کا اعلان خود فرماتے تھے۔ چنانچہ جابر بن عبد اللہ^{رض}

اور سلمہ بن اکوئی دونوں کہتے ہیں کہ رسول اللہ^{صلی اللہ علیہ وس علیہ السلام} کا منادی ہمارے پاس آیا اور پکار کر کہنے لگا کہ

رسول اللہ^{صلی اللہ علیہ وس علیہ السلام} نے تمہیں عورتوں سے متعدد کی اجازت دی ہے۔ (حوالہ ایضاً)

۴۔ ربع بن سمرہ^{رض} اپنے باپ کے حوالے سے بیان کرتے ہیں کہ رسول اللہ^{صلی اللہ علیہ وس علیہ السلام} نے فرمایا: لوگو! میں نے تمہیں عورتوں سے متعدد کی اجازت دی تھی اور اب اللہ تعالیٰ نے اسے قیامت کے دن تک کے لیے حرام کر دیا ہے۔ سو اگر کسی کے پاس ایسی عورت ہوتا ہے اسے چھوڑ دے اور جو کچھ تم دے پچے ہو وہ واپس نہ لو۔ (حوالہ ایضاً)

متعدد کی حرمت کا یہ اعلان جمیع الوداع ۱۰۰ھ میں ہوا تھا جیسا کہ اس دن سودا اور جاہلیت کے خون کی بھی ابدی حرمت کا اعلان ہوا تھا۔

۵۔ ایاس بن سلمہ بن اکوئی^{رض} کہتے ہیں کہ رسول اللہ^{صلی اللہ علیہ وس علیہ السلام} نے فرمایا: اگر مرد اور عورت متعدد کی مدت مقرر نہ کریں تو تین دن رات مل کر رہیں۔ پھر اگر چاہیں تو مدت بڑھا لیں اور چاہیں تو جدا ہو جائیں۔

(بخاری: کتاب النکاح، باب نهی النبي ﷺ عن نکاح المتعة أخيراً)

اس حدیث سے معلوم ہوا کہ نکاح متعدد کی صورت ایسی نہ تھی جیسے کہ آج کل کے قبیلے خانوں میں ہوا کرتی ہے کہ ایک بار کی جماعت کی اجرت طے کر لی جاتی ہے بلکہ اس کی کم سے کم مدت تین دن ہے، زیادہ کی کوئی حد نہیں ہے۔ یہ تین دن کی مدت بھی صرف صحابہ کرام^{رض} کے لئے مقرر کی گئی تھی۔ بعد میں حضرت علیؓ کے بیان کے مطابق اسے منسوخ کر دیا گیا۔

۶۔ ابن عباس^{رض} جو متعدد کے قائل تھے، وہ بھی صرف اضطراری حالات میں اس کی رخصت کے قائل تھے عام حالات میں نہیں۔ چنانچہ ابن جرہ کہتے ہیں کہ ابن عباس^{رض} سے کسی نے پوچھا کہ عورتوں سے متعدد کرنا کیسا ہے؟ انہوں نے کہا کہ اس کی رخصت ہے۔ اس پر ان کا ایک غلام (عکرمہ) کہنے لگا، متعدد اس حالت میں جائز ہے جب مردوں کو سخت ضرورت ہو یا عورتوں کی کمی ہو یا کچھ ایسا ہی اضطراری معاملہ ہو۔ ابن عباس^{رض} نے کہا: ہاں! (بخاری: ایضاً)

ہم یہاں تمام روایات تو درج نہیں کر سکتے کیونکہ اغذیہ نتائج کے لیے یہ بھی کافی ہیں اور وہ نتائج درج

ذیل ہیں:

(۱) إلى أجل مسمى کی قراءت کے راوی صرف عبد اللہ بن عباس^{رض} ہیں جن کی عمر رسول اللہ^{صلی اللہ علیہ وس علیہ السلام} کی وفات کے وقت صرف ۱۳ سال تھی۔ جمع و تدوین قرآن کے وقت آپ قسم اٹھا کر کہتے ہی رہے کہ

یہ آیت اسی طرح نازل ہوئی ہے (اور ممکن ہے کہ جن ایام میں متعدد کا جواز تھا، یہ قراءات بھی پڑھی گئی ہو۔ لیکن ایسی قراءات بھی رخصت اور شخ کے ضمن میں آتی ہیں) مگر آپ کی اس بات کو دو وجہ کی بناء پر پذیرائی نہ ہو سکی۔ ایک یہ کہ جمع و تدوین قرآن کے معاملہ میں خبر متواتر کو قول کیا گیا تھا اور آپ کی یہ خبر واحد تھی جس کا دوسرا کوئی راوی نہ تھا۔ اور دوسری وجہ یہ تھی کہ پہلے سے دو کی سورتوں موصوف اور معارض میں یہ حکم آیات موجود تھیں: ﴿وَالَّذِينَ هُمْ لِفُرُوجِهِمْ حَفَظُوْنَ إِلَّا عَلَى آرْوَاحِهِمْ أَوْ مَا مَلَكُوتُ أَيْمَانُهُمْ فَلَأَنَّهُمْ غَيْرُ مَلُوْمِيْنَ فَقَنْ ابْتَغُنَ وَرَاءَ ذِلْكَ فَأَوْلَئِكَ هُمُ الْعَادُوْنَ﴾ (۳۱:۲۹-۳۲:۲۵) یعنی حفاظت فروج کے دو ہی ذریعے بیس ایک بیوی، دوسرا لوٹی۔ ان کے علاوہ جو کچھ ہے وہ حد سے گزنا ہے۔ اور یہ تو ظاہر ہے کہ معمونہ عورت نہ بیوی ہوتی ہے نہ لوٹی۔ لوٹی نہ ہونے میں تو کوئی کلام نہیں اور بیوی اس لینے نہیں ہوتی کہ بیوی کو میراث ملتی ہے اور ایسی عورت کو میراث نہیں ملتی۔

(۲) حضرت ابن عباسؓ بھی متعدد کے معاملہ میں صرف زمگوشہ رکھتے تھے، آپ کو اصرار قطعانہ تھا۔ جبکہ کثیر تعداد میں صحابہؓ متعدد کو حرام قرار دینے میں شدت اختیار کرتے تھے اور ابن عباسؓ کو ٹوکتے بھی تھے۔ چنانچہ حضرت علیؓ ایسے ہی لوگوں میں سے تھے۔ (مسلم، حوالہ ایضاً) حضرت ابن عباسؓ اپنی آخری عمر میں نایبنا ہو گئے تھے اور جب یہ جواز متعدد کی بات کرتے تو حضرت عبد اللہ بن زیرؓ نے کہا کہ اللہ نے ان کی آنکھوں کو انداھا کرنے کے ساتھ ان کے دلوں کو بھی انداھا کر دیا ہے جو متعدد کے جواز کا فتویٰ دیتے ہیں۔ اس وقت عبد اللہ بن زیرؓ خلیفہ تھے۔ کسی نے ان سے کہا کہ تم زیدیٰ کر رہے ہو، میری عمر کی قسم! دو رنبویؓ میں متعدد ہوتا رہا ہے۔ تو عبد اللہ بن زیرؓ نے کہا کہ اس متعدد کو اپنے آپ پر آزماؤ۔ خدا کی قسم! اگر تو ایسا کرے تو میں تمہیں پھرلوں سے سنگسار کر دوں۔ (مسلم، حوالہ ایضاً)

(۳) معلوم ایسا ہوتا ہے کہ رسول اللہؐ کا آخری ابدی حرمت کا اعلان تمام صحابہ کرامؓ تک نہ پہنچ سکا جو کہ دور دراز علاقوں تک پہنچ پچکے تھے۔ یا یہ حضرت ابن عباس کی پلک کا اثر تھا کہ دور صد لیکی اور دور فاروقی کی ابتدا تک در پردہ متعدد کے کچھ واقعات کا سراغ ملتا ہے۔ حضرت عمرؓ چونکہ متعدد کے شدید مخالف تھے لہذا آپ اس لودہ میں رہتے تھے کہ ایسا کوئی واقعہ سامنے آئے۔ چنانچہ ایک دفعہ ایک شخص شام سے آیا اور اس نے ام عبد اللہ البی قیچے کے ہاں قیام کیا اور اسے کہا کہ میرے متعدد کے لیے کوئی عورت تلاش کرو۔ ام عبد اللہ نے ایک عورت کا پستہ بتالیا تو اس آدمی نے اس سے متعدد کیا

اور کچھ عرصہ اس کے ساتھ رہا۔ پھر شام کو وہ اپس چلا گیا۔ کسی نے اس واقعہ کی حضرت عمرؓ کو اطلاع کر دی۔ حضرت عمرؓ نے اُم عبد اللہ کو بلا کر دریافت کیا تو اس نے اس واقعہ کی تقدیق کر دی۔ حضرت عمرؓ نے اسے کہا کہ جب وہ شخص پھر آئے تو مجھے اطلاع دینا۔ جب وہ دوبارہ آیا تو اُم عبد اللہ نے حضرت عمرؓ کو اطلاع کر دی۔ آپ نے اسے بلا کر پوچھا کہ تم نے متعدد کیوں کیا تو وہ کہنے لگا کہ ”میں دور نبوی ﷺ، دور صدیقی اور آپ کے عہد میں بھی متعدد تارہا مگر کسی نے منع نہیں کیا۔“ حضرت عمرؓ نے کہا:

”اللہ کی قسم! جس کے قدرت میں میری جان ہے اگر میں آج سے پہلے ممانعت کا حکم نہ دے پکا ہوتا تو تمہیں سنگار کر دینا۔ اچھا بجدائی اختیار کر لوتا کہ نکاح اور سفاح (بدکاری) میں تمیز ہو سکے۔“

یہ واقعہ دراصل مسلم میں جابر بن عبد اللہؓ کی اجتماعی روایت کی تفصیل ہے اور اس واقعہ سے درج ذیل منتائج حاصل ہوتے ہیں:

۱۔ حضرت عمرؓ اور آپ کی پوری شوریٰ متعدد کی خلاف تھی۔ اگر ان میں بھی اختلاف ہوتا تو آپ ایسا تعزیری حکم نافذ نہ کر سکتے تھے۔

۲۔ جو چند لوگ متعدد کے قائل تھے، وہ بھی چوری چھپے یا کام کرتے تھے۔ اگر یہ عام ہوتے تو حضرت عمرؓ کو ٹوہہ لگانے کی ضرورت پیش نہ آتی۔

۳۔ معاشرہ کی اکثریت متعدد کو ناجائز اور مکروہ فعل ہی سمجھتی تھی۔ اگر یہ رسم عام ہوتی تو اس شایمی کو ایسی عورت کا پہنچنے کی ضرورت نہ تھی۔ اس نے یہ معاملہ اُم عبد اللہ سے کیوں نہ طے کر لیا جس کے ہاں وہ ٹھہرنا تھا۔

اس تعزیری قانون کے بعد ابن عباسؓ اور آپ کے شاگردوں مثلاً عطاء بن ابی رباح، طاوس، سعید بن جبیر اور ابن جریح کے لیے اس کے بغیر چارہ نہ رہا کہ وہ متعدد کے لیے عقلی دلیل مہیا کر کے اپنے دل کا غبار نکال لیں۔ اور وہ دلیل عقلی یہ تھی جو ابن عباسؓ کہا کرتے تھے کہ

”متعدد کا جائز ہونا اللہ کی طرف سے اپنے بندوں پر رحمت کی حیثیت رکھتا تھا۔ اگر عمرؓ نے اس کی ممانعت نہ کر دی ہوتی تو کبھی کسی وزنا رنے کی ضرورت نہ ہوتی۔“ (تفسیر مظہری: ص ۲۰۸)

پھر جب دو رعنائی میں حضرت ابن عباسؓ کی قراءات إلى آجلِ مُسْتَمَى کو خبر متواتر نہ ہونے کی وجہ سے شرف توبیت حاصل نہ ہو سکا اور یہ الفاظ کتاب اللہ میں شامل نہ ہو سکے تو متعدد کا فائدہ بتلانے کا میلان بھی ختم ہو گیا۔ اور بالآخر آپ نے اپنے اس فتویٰ رخصت سے بھی رجوع کر لیا (تفسیر حقانی: ۱۳۵/۲)